

மதுரை மாநகராட்சி - பத்திரிக்கை செய்தி
முக்கிய அறிவிப்பு

மதுரை மாநகராட்சிக்குட்பட்ட சாலை மற்றும் பொது இடங்களில் கொண்டியாய் திரியும் கால்நடைகளால் ஏற்படும் தொல்லைகளை கட்டுப்படுத்தும் பொருட்டு உள்ளாட்சி அமைப்பு விதிகள் அடிப்படையில் மாமன்ற தீர்மானம் எண்: 401 நாள்: 12.02.2024 அன்று தீர்மானம் நிறைவேற்றப்பட்டது.

தமிழ்நாடு பொது சுகாதார சட்டம் 1939 பிரிவு 41(3), 41(4), 44, 51(1), 61, 131

- தமிழ்நாடு நகர்ப்புற உள்ளாட்சி அமைப்புச்சட்டம் 1998 பிரிவு 105, 106, 107, 177(2)
- தமிழ்நாடு நகர்ப்புற உள்ளாட்சி அமைப்புகள் விதிகள் 2023, விதி எண் 292
- திடக்கழிவு மேலாண்மை விதிகள் 2016, விதி எண் 15 (z)
- விலங்குகள் வதை தடுப்பு சட்டம் (Prevention of Cruelty to Animals Act, 1960)
- இந்திய தண்டனைச் சட்டம் 1860, பிரிவு 268, 289 & 503 என்படி

மதுரை மாநகராட்சி எல்லைக்குட்பட்ட பகுதிகளில் சாலைகளில் கொண்டியாய் திரியும் கால்நடைகள் பிடிக்கப்பட்டு மற்றும் மாடு தொழுவத்தில் அடைக்கப்பட்டு மாடு ஒன்றிக்கு அபராதம் தொகை ரூ.3000/- மற்றும் கன்றுகளுக்கு அபராத தொகை ரூ.1500/- மேலும் நாள் ஒன்றிற்கு பராமரிப்பு செலவாக ரூ.500/- வசூலிக்கப்பட்டு வருகிறது. ஆனால் கொண்டியாய் திரியும் கால்நடைகளால் ஏற்படும் இடையூறுகள், தொல்லைகள் மற்றும் சாலை விபத்துகள் அதிகரித்துக் கொண்டே செல்கிறது.

எனவே இதனை ஒழுங்குபடுத்தி கட்டுப்படுத்தும் பொருட்டு அபராத தொகையினை உயர்த்தியும், தொடர்ச்சியாக இரண்டு முறைக்கு மேல் விதிகளை மீறும் மாடுகளை பொது ஏலத்தில் விற்கவும் கீழ்க்கண்டவாறு உரிமம் மற்றும் அபராதம் திருத்தி அமைக்கப்பட்டுள்ளது.

கால்நடைகள் பதிவு மற்றும் உரிமம் வழங்குதல்:

தமிழ்நாடு நகர்ப்புற உள்ளாட்சி அமைப்புகள் சட்டம் 1998 பிரிவு 105 மற்றும் தமிழ்நாடு நகர்ப்புற உள்ளாட்சி அமைப்புகள் விதிகள் 2023 பிரிவு 292 என்படி மதுரை மாநகராட்சிக்குட்பட்ட பகுதிகளில் உள்ள கால்நடைகள் வளர்க்கும் உரிமையாளர்கள் ஆண்டுதோறும் கால்நடைகளுக்கு உரிமம் பெற்றிட வேண்டும்.

அ) கால்நடை வளர்க்கும் உரிமையாளர்கள் ஒவ்வொரு கால்நடைக்கும் தனித்தனியாக கீழ்க்கண்ட நிபந்தனைகளுக்குட்பட்டு சம்பந்தப்பட்ட வார்டு சுகாதார ஆய்வாளர்க்கு முறையீடு செய்து ஒரு ஆண்டிற்கு உரிமம் கட்டணம் செலுத்தி, ஆணையாளர் அல்லது அவரால் நியமிக்கப்படும் அலுவலரிடம் உரிமம் பெறப்பட வேண்டும்.

ஆ) கால்நடை வளர்க்கும் உரிமையாளர்கள் தொழுவத்திற்கு கீழ்க்கண்ட நிபந்தனைகளுக்குட்பட்டு சம்பந்தப்பட்ட வார்டு சுகாதார ஆய்வாளரிடம் முறையீடு செய்து ஒரு ஆண்டிற்கு ஒரு சதர அடிக்கு ரூ.10/- செலுத்தி, ஆணையாளர் அல்லது அவரால் நியமிக்கப்படும் அலுவலரிடம் உரிமம் பெற்றிட வேண்டும்.

வ.எண்	கால்நடை விபரம்	உரிமம் தொகை (ரூ.)
1.	மாடுகள்	100/-
2.	கன்று	50/-
3.	குதிரை	150/-
4.	கழுதை	150/-
5.	நாய்கள்	100/-
6.	பன்றி	100/-

நிபந்தனைகள்:

- கால்நடைகளை தொழுவம் அமைத்து சுகாதார முறையில் பராமரிக்கப்பட வேண்டும்.
- கால்நடைகளை சாலைகளில் அல்லது பொது இடங்களில் வைத்து பராமரிக்க கூடாது.
- தொழுவம் ஆனது குடியிருப்பு பகுதிகளில் அமைக்க கூடாது.
- கால்நடை வளர்க்கும் உரிமையாளர்கள் தங்கள் கால்நடைகளை தொழுவத்தில் கட்டி வளர்க்க வேண்டும். அதனை சாலைகளில் திரியவிடக் கூடாது.
- பொது மக்கள் மற்றும் சுற்றுப்புற பகுதிகளுக்கு எவ்வித இடையூறு இல்லாமல் வளர்த்திட வேண்டும்.
- கால்நடைகளால் உருவாகும் திட மற்றும் திரவக்கழிவுகளை (Liquid Waste Management) சொந்த வாகனம் அமைத்து மாநகராட்சி சுகாதார ஆய்வாளரால் அறிவிக்கப்படும் இடத்தில் அப்புறப்படுத்தப்பட வேண்டும். மாநகராட்சியின் பொது குப்பை தொட்டியில் அப்புறப்படுத்த கூடாது.
- கால்நடைகளால் உருவாகும் திரவக்கழிவுகளை சாலைகளிலோ, நீர்நிலைகளிலோ, மாநகராட்சி பாதாள சாக்கடைகள் மற்றும் மழைநீர் கால்வாயில் அப்புறப்படுத்தக் கூடாது.

- கால்நடை பராமரிப்பதனால் அந்த இடத்தில் கொசு உற்பத்திக்கு வாய்ப்புகள் ஏற்படாத வண்ணம் இருத்தல் வேண்டும்.
- தமிழ்நாடு நகர்ப்புற உள்ளாட்சி அமைப்பு விதிகள், 2023 பிரிவு 292(4) ல் உள்ள விதிகள் பின்பற்றப்பட வேண்டும்.
- தொழுவம் ஆனது குடிமிருப்பு பகுதிகளில் அமைக்க கூடாது.
- தொழுவத்தினை தினந்தோறும் கிருமிநாசினி தெளித்து நோய் தொற்று ஏற்படாதவாறு பராமரிக்கப்பட வேண்டும்.
- கால்நடை பராமரிப்பதனால் அந்த இடத்தில் கொசு உற்பத்திக்கு வாய்ப்புகள் ஏற்படாத வண்ணம் இருத்தல் வேண்டும்.

1. தெருக்களில் அலிழ்த்துவிடப்பட்ட கால்நடைகள் மீது நடவடிக்கை:

- தமிழ்நாடு நகர்ப்புற உள்ளாட்சி அமைப்புகள் சட்டம் 1998 பிரிவு 106 ன்படி மதுரை மாநகராட்சிக்குட்பட்ட பகுதிகளில் கொண்டியாய் அலிழ்த்து விடப்பட்ட கால்நடைகளை சம்பந்தப்பட்ட வார்டு சுகாதார ஆய்வாளர்கள் முன்னிலையில் மாநகராட்சி ஊழியர்கள் மூலம் பிடித்து கீழ்க்கண்டவாறு அபராதம் (Spot Fine) விதிக்கப்படும்.

வாண்	குற்ற விபரம்	தற்போதைய அபராதத் தொகை	திருத்திய அபராதத் தொகை (ரூ.)
1.	Spot Fine (மாடு, குதிரை, பன்றி)	இனம் இல்லை	3,000/-
2.	Spot Fine (கன்று, கழுதை)	இனம் இல்லை	1,500/-
மதுரை மாநகராட்சியின் காப்பகத்தில் பராமரிக்கப்படும் உரிமை கோராத கால்நடைகளுக்கு விதிக்கப்படும் அபராதத் தொகை விபரம்.			
3.	முதல் முறை (மாடு, குதிரை, பன்றி)	3000/-	5,000/-
4.	முதல் முறை (மாடு, குதிரை, பன்றி)	1500/-	2,500/-
5.	இரண்டாம் முறை (மாடு, குதிரை)	இனம் இல்லை	10,000/-
6.	இரண்டாம் முறை (கன்று, கழுதை)	இனம் இல்லை	5,000/-
7.	இரண்டு முறைக்கு மேல் அல்லது 5 நாட்களுக்கு மேல் உரிமை கோரப்படாதவை (மாடு, குதிரை, பன்றி)	இனம் இல்லை	20,000/- அல்லது மாநகராட்சி ஆணையாளர் அவர்களால் பொது ஏலம் விடப்படும்.
8.	இரண்டு முறைக்கு மேல் அல்லது 5 நாட்களுக்கு மேல் உரிமை கோரப்படாதவை (கன்று, கழுதை)	இனம் இல்லை	10,000/- அல்லது மாநகராட்சி ஆணையாளர் அவர்களால் பொது ஏலம் விடப்படும்.
9.	மதுரை மாநகராட்சி கால்நடை காப்பகத்தில் பராமரிக்கப்படும் கால்நடைகளுக்கு பராமரிப்பு தொகையான நாள் ஒன்றிற்கு ரூ.300/- வசூலிக்கப்படும்.		
10.	மாநகராட்சியால் உரிமம் பெறாமல் மாநகர எல்லையில் எந்தவித கால்நடைகளை வளர்க்க கூடாது. அப்படிப்பட்ட கால்நடைகளை கைப்பற்றி ஆணையாளர் அவர்கள் அவற்றினை பொது ஏலம் மூலம் அப்புறப்படுத்தலாம்.		

2. பிடிக்கப்பட்ட கால்நடைகளை பராமரித்தல்:

தமிழ்நாடு நகர்ப்புற உள்ளாட்சி அமைப்புகள் விதிகள் 2023 பிரிவு 292 ன்படி மதுரை மாநகராட்சிக்குட்பட்ட பகுதிகளில் கொண்டியாய் திரியும் கால்நடைகளை பிடித்து மதுரை மாநகராட்சி கால்நடை காப்பகத்தில் அடைத்து உரிமையாளர் வரும் வரை பராமரிக்கப்படும். இதனை மாநகர விலங்கியல் நல அலுவலர் / உதவி நகர்நல அலுவலர் அவர்களின் தலைமையில் பராமரிக்கப்படும்.

- விலங்குகள் வதை தடுப்பு சட்டம் (Prevention of Cruelty to Animals Act, 1960) ன்படி எவ்வித துன்புறுத்தலுமின்றி கால்நடைகள் பிடித்து அடைக்கப்பட வேண்டும்.
- கால்நடைகளுக்கு தேவையான உணவு மற்றும் தண்ணீர் முறையாக வழங்கப்படும்.
- கால்நடை உரிமையாளர்கள் அடையாள அட்டை நகல் மற்றும் உறுதி மொழி (ரூ.10/- மதிப்புள்ள பத்திர தாளில்) வழங்கி கால்நடைகளை திரும்ப பெற்று கொள்ளலாம்.
- இதனை 2 மாதத்திற்கு ஒரு முறை மாநகர்நல அலுவலர் அவர்களால் ஒருங்கிணைப்பு (Reconcile) செய்யப்பட வேண்டும்.

3. காவல்துறை மூலம் மேற்கொள்ளப்படும் நடவடிக்கைகள்:


இந்திய தண்டனைச் சட்டம் 1860, பிரிவு 268, 289 & 503 ன்படி மதுரை மாநகராட்சிக்குட்பட்ட பகுதிகளில் கொண்டியாய் திரியும் கால்நடைகள் மாநகராட்சி ஊழியர்கள் பிடிக்கையில் சம்பந்தப்பட்ட கால்நடை உரிமையாளர்கள் அல்லது பொது மக்களால் ஏற்படும் இடையூறுகளுக்கு மாநகராட்சி மாநகர்நல அலுவலர் மூலம் காவல் துறைக்கு தகவல் தெரிவிக்கப்பட்டு சட்ட நடவடிக்கைகள் மேற்கொள்ளப்படும்.

மேற்கண்டவாறு நிர்ணயம் செய்த உரிமம் மற்றும் அபராதம் தொடர்பான அறிவிப்பினை பிரசுரம் செய்த நாளிலிருந்து 15 தினங்களுக்குள் ஆட்சேபனை தெரிவிக்கும்பட்சத்தில் இது குறித்து எழுத்து மூலமாக ஆணையாளர், மதுரை மாநகராட்சி அவர்களுக்கு தெரிவிக்குமாறு இதன் மூலம் கேட்டுக் கொள்ளப்படுகிறது.

மந4/12783/2021

(ஓம்/-) திரு.ச.தினேங்குமார்-இ.ஆ.ப.,
ஆணையாளர்

உண்மை நகல் / உத்தரவுபடி


மாநகர்நல அலுவலர்
மதுரை மாநகராட்சி